

εἰς γόνον, εἰς δάκρυα.  
καλὸς ἄγων, ἐν αἵματι στάζουσαν  
χέρα περιβαλεῖν τέκνου. 1165  
ἀλλ' εἰσορῶ γὰρ ἐς δόμους ὀρμωμένην  
Πενθέως Ἀγαύην μητέρ' ἐν διαστρόφοις  
ὄσσοις, δέχεσθε κῶμον εὐίου θεοῦ.

## ΑΓΑΥΗ.

Ἀσιάδες Βάκχαι. ΧΟ. τί μ' ὀροθύνεις ὦ; στρ.  
ΑΓΑ. φέρομεν ἐξ ὀρέων 1170  
ἔλिका νεότομον ἐπὶ μέλαθρα,  
μακαρίαν θήραν.  
ΧΟ. ὀρῶ γε καί σε δέξομαι σύγκωμον ὦ.  
ΑΓΑ. ἔμαρψα τόνδ' ἄνευ βρόχων \*  
\* \* νέον λιν,  
ὡς ὀρᾶν πάρα.  
ΧΟ. πόθεν ἐρημίας; 1175  
ΑΓΑ. Κιθαιρῶν ΧΟ. τί Κιθαιρῶν;  
ΑΓΑ. κατεφόνευσέ νιν.  
ΧΟ. τίς ἂν βαλοῦσα πρώτα;  
ΑΓΑ. ἔμὸν τὸ γέρας.  
μάκαιρ' Ἀγαύη κληζόμεθ' ἐν θιάσοις. 1180  
ΧΟ. τίς ἄλλα; ΑΓΑ. τὰ Κάδμου ΧΟ. τί Κάδμου;  
ΑΓΑ. γένεθλα  
μετ' ἐμὲ μετ' ἐμὲ τοῦδ'  
ἔθιγε θηρός. ΧΟ. εὐτυχεῖς τᾶδ' ἄγρα.  
ΑΓΑ. μέτεχέ νυν θοίνας. ΧΟ. τί μετέχω τλάμων; ἀντ.  
ΑΓΑ. νέος ὁ μόσχος ἄρ-  
τι γέννυ ὑπὸ κόρυθ' ἀπαλότριχα 1185  
κατάκομον βάλλει.  
ΧΟ. πρέπει γὰρ ὥστε θηρὸς ἀγραύλου φόβη.  
ΑΓΑ. ὁ Βάκχιος κυναγέτας σοφὸς σοφῶς  
ἀνέπηλεν ἐπὶ θῆρα 1190  
τόνδε μαινάδας.  
ΧΟ. ὁ γὰρ ἄναξ ἀγρεύς.  
ΑΓΑ. ἐπαινεῖς; ΧΟ. τί δ'; ἐπαινῶ.